



بِسْمِ اللَّهِ الرَّحْمَنِ الرَّحِيمِ

د مولانا سعيد افغاني د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي و نشراتي ارگان



Dr.Said Afghani


د مولانا سعيد افغاني : آزاده ، ټولنيزه ، علمي ، فرهنگي او نشراتي ارگان ته بڼه راغلاست!

ترتیب کوونکی : انجنیر عبدالقادر « مسعود »

د نشر نیټه : ۱۵ نوامبر ۲۰۱۳ میلادی



ارواښاد ډاکټر حنيف بکتاش د پښتو ادب نوښتگر، انځورگر  
او پر بنکلامین شاعر



ارواښاد ډاکټر حنيف بکتاش

زموږ په ادب پالونکي هيواد کي د پيړيو پيړيو راهيسي مخکښو، نامتو او لويو ليکوالو، ادبي او فرهنگي شخصيتونو او شاعرانو د نوښتگرو اندونو، پوهي، قلم، ادب او علم په وسيله د هيواد د عيني او ريښتيني حوادثو او پيښو په اړه داسې ليکني او څيړني کړي دي، چي د دوی مقام د

هره ليکنه د ليکوال خپل نظر دی او خپله د ليکوال اند څرگندوی  
استفاده از مطالب سایت « ارگان نشراتي صلح و تفاهم مولانا سعيد افغاني » با ذکر مأخذ آن آزاد است

سیاست او ادب په تاریخ کې څرگند او د درناوي وړ ځای لري. دغو اتلانو هم د توري او هم د قلم په وسیله د عمل په ډگر کې د خپلو ادبي او فرهنگي هلو ځلو تر څنګ د هیواد د خپلواکۍ، آزادۍ او دموکراسۍ په ګټلو کې فعاله ونډه تر سره کړې ده. له امیر کروړجهان پهلوان نه نیولې تر شیرشاه سوري، بایزید روبیان، خوشحال خان خټک، میرویس نیکه او لوی احمدشاه بابا پورې ټول د توري او قلم، پوهې او تدبیر اتلان تیر شوي دي. دوی ټولو هڅه کړې ده چې هیواد د ناپوهۍ، نادانۍ، فقر، ظلم، خپلمنځي (استبداد)، زورواکۍ او فساد د منګلو څخه وژغوري.

زموږ د هیواد زیاترو لیکوالو، ادیبانو او شاعرانو د خپل توان او استعداد سره سم د ټولني ستونزې، ځپګان، نهیلې، عینې پیښې، حوادث په ډیر واقعینانه توګه د شخصي ملاحظاتو او تعصباتو او احساساتو نه پرته لیکلي دي، چې د دوی دا ارزښتمن کار زموږ د هیواد اوسني او راتلونکو نسلونو ته یو لوی علمي، سیاسي، ملي، ادبي او فرهنگي خدمت ګڼل کېږي. زموږ د هیواد زیاترو لیکوالو او شاعرانو، ادیبانو او فرهنگیانو د پښتو معاصر ادب په تاریخ کې د ډیرو سترو اثارو او شعري ارزښتونو د هستونو څښتنان دي، چې زموږ اوسني او راتلونکي نسلونه ته د میراث په توګه دا اثار یوه ستره شتمني او پانګه ده. دا اثار هم معنوي ارزښت لري او هم شعري او ادبي جوهر لري.

یوه دغو لیکوالو او شاعرانو له ډلې څخه، سیاست پوه، تاریخ پوه، ادب پوه، ژمن، وتلي، شاعر ارواښاد ډاکتر حنیف بکتاش دی، چې د خپل قلم، اندو پوهې له لارې یې زموږ د پښتو ادب ګلبن بڼیرازه، سمسور، او رنگین ساتلی دی.

ډاکتر حنیف بکتاش زموږ په هیواد کې یو پېژندل شوی، مخور لیکوال او شاعر و، چې په (۱۳۴۱) لمريز کال کې د (وردګ) ولایت په میدان ښار کې زیږدلی دی. ده خپلې لومړنې زده کړې په مزارشريف، میدان ښار، قندهار، هلمند او نورې زده کړې یې د کابل د حبیبې په لیسه کې پای ته رسولې دي. وروسته یې په مسکو کې د نړۍ په معاصر تاریخ کې د ډاکترۍ دیپلوم تر لاسه کړې دی.

د یادوني وړ ګڼم که چېرې دده شعرونه په غور سره ولولو، نو دا څرګندېږي چې دی د ځانګړي هنري، ادبي او علمي سبک خاوند شخصیت و، او دده شعرونه د ده د شاعرانه او هنري تخیل، څپانده، روښانه او نوښتګر فکر او آزمويڼې زیږنده دي.

- ښاغلي اکادمیسین سلیمان لایق چې زموږ د هیواد یو وتلي، نامتو او انقلابي لیکوال، شاعر او ادیب دی، د ارواښاد ډاکتر حنیف بکتاش د هغې ټولګې په تړاو چې په نامه دي (کله چې لمر د خدای آیتونه لولي) یادېږي داسې لیکلي دي:

((.... د هنرمن سبک ځانګړی او د ده په ذات پورې تړلی وي. زما خپل نظر دا دی چې په شاعرانو کې د سبکونو توپیر کت مت هغسي دی لکه چې د دوی په بڼو، آوازونو او د ژوند په ځانګړیو تګ توګو کې لیدل کېږي. د (لون ګیزس) دغه وجیزه د سبک په پیژندنه کې ډېره ژوره ده چې وایي: ((د هر چا سبک پخپله هغه شخص دی.

همدا راز د بکتاش سبک یواځې په ده پورې ځانګړی دی کوم چې په دې سربخه کې په بشپړ ډول معرفي شوی دی...)) او په بل ځای کې وایي:

((.... د بکتاش د دغې ټولګې زیاتره شعرونه ښکلا ییزو ځانګړونو، انساني مفکورو او د وطن مینې ته ځانګړي شوي دي. او د ده لوی کمال دا دی چې دی په خپلو هستونو کې تغزلي ښکلا او رزمي هیجان داسې سره اوبي چې د یوه پاڅه شاعر پر زیږیدو شاهدي وایي.

بکتاش په شعر کې د تجدد او نوښت یو جدي پلوی دی. د شعر په دې دفتر کې د دودیزو شعرونو په نسبت نوي شعرونه هم د کیفیت او هم د کمیت ارجحیت لري. دی حتی په دودیزو تغزلي هستونو کې غزل، څلوریکې او د هغوی په نورو ډولونو کې د کلاسیکانو له منل شویو شعري کلمو څخه لکه: د وروڅو توره، د بڼو غشي، دمخ سپوږمۍ، زاهد، محتسب، خرابات، رند، او نورو نه کار نه اخلي او حتی هغه ترکیبونه، مصطلحات او مقولې نه کاروي چې دودیز شعر دخیالونو د انځورونو په جوړولو کې پیری د ښکلا د ننداریني لپاره کارول شوي دي لکه: د زلفو ماران، مړې سترګې، د نقطې غوندي تنګه خوله او د ویشته غوندي نرې ملا د ښځې لپاره منفي صفات چې په دودیز شعر کې یې نمونې کمې نه دي لکه: لولۍ، هرجایي، بیوفا، دروغجنه، مکاره، کوډگره، او غولونکي پخپل کلام کې نه کاروي. حتی په هغو هستونو کې چې په دودیزو قالبونو کې یې وړاندې کوي نوي اوله زمان سره وړ اصطلاحات اختراع کوي، شعري روح وربخښي او په دې توګه دودیز شعر ته نوي تصویرونه ورننه باسي او نوښت ورکوي (...))

زه د تیاری او سپیدې ترمنځه  
 د نښت پر تګي لکه سات پاتي يم  
 پر شاوخوا مي دي د غم لښکري  
 لکه بي وسه باچامات پاتي يم  
 هره خوا گورم دیوالونه ښکاري  
 لکه چې گورکي کرایي ناست يم  
 روح رانه تښتي، زړه یاري نه کوي  
 آسمان ته لاس په گدایي ناست يم  
 (د نښت پر تګي مخ ۲۶)

او په بل ځای کې لایق صاحب وايي: ((.... د بکتاش په ټولو آثارو کې، که هغه رومبني دي که وروستي، زه داسې یو څه نه وینم چې له مجرد شعر سره (شعر د شعر لپاره) دده فکري اړیکه وښيي. دده د شعر دغه دفتر او ټول نور سره او ناسره اثار د ژوند او انسان په باره کې لیکل شوي او په مینې، مبارزې، هوډونو او ارمانونو ډک شوي دي:

۱- دازمادکلي د بزرګ لاسونه چا ترلي؟  
 پردې ویالي کومه ډاډه راغلي؟  
 چې په لښتو کې مسکا نه خوځي  
 او په پتیبو کې،  
 د مینې پر ځای  
 ! فصل اغزي زیږوي  
 زمانه ولې داسې شنه ښکاري؟  
 مینې کې ولې اعتماد مړ شوی؟  
 هنداره ولې تصویر نه شي ښودی؟  
 سبا کې ولې رڼا نه بهیږي  
 آسمانه روند یې،  
 ! ولې نه نریږي؟  
 شړلي مسکا مخ ۲۱))

هره لیکنه د لیکوال خپل نظر دی او خپله د لیکوال اند څرګندوی  
 استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است

د لایق صاحب د لیکنې پر استاد په رښتیا سره چې د حنیف بکتاش په شعرونو کې هغه ترکیبي عناصر لکه : احساس ، عاطفه ، وزن ، کلام او داسې نور ژبني ترکیبونه په داسې فورم او شکل کې ترتیب شوي دي ، چې دده د شعر معنا، مفهوم ، سکالو (موضوع) او پیغام په ډیر هنرمندانه او ظریفانه ډول بیانوي ، چې لوستونکي او اوریدونکي یې په خوند، ننداره او اوریدلو نه مریږي .

- دا پر هیواد مین لیکوال او شاعر په تنکی ځوانې کې شعر وادب ته مخه کړې هغه ذاتي او فطري استعداد او ذکاوت چې ده درلود، دی دی ته وهڅیدو چې په (۱۳۵۴) لمريز کال کې د افغانستان په کچه دیو مخکښ او نوښتگر شاعر په توګه په یوه ادبي کانکور کې د شعر جایزه وګټي . د ده په سل ګونو لیکنې او څیړنې د هیواد په رسنیو کې خپرې شوي دي . ده نه یوازې په پښتو ژبه بلکې په دري - فارسي ژبې هم لیکنې کړې دي .

- زموږ د پښتو ژبې او ادب نومیالي لیکوال، رسنوال او تکړه وینا وال استاد پوهاند دوکتور مجاور احمد زیار په خپله یوه لیکنه کې د ارواښاد حنیف بکتاش په اړه داسې کښلي دي :

((ځوانیمرګ بکتاش

د یادونو یو تلپاتي څپرکی

په هیواد کې د جمهوري اوښتون دویم پسرلی وو د زینب سینما په تالار کې د مور ورځ نمانځل کیده او ( میرمن زینب داود ) هغو شاعرانو ته جایزې وروپشلي چې اړونده یې سیالي ګټلي وه .

هسي خو به د هر یوه ګټونکي له نوم اخیستنې او سټیج ته له بلنې سره ، اوږدې اوږدې چکچکې کیدلې، خو کله چې ویاند په ډېر شورو ولوله انگازه کړه : اوس به یو تنکی ځوان شاعر ((حنیف بکتاش)) ته بلنه ورکړو چې سټیج ته راشي او خپله جایزه تر لاسه کړي!

له پرلپسې لاس پرکاوو او شورو هاهاوو سره د نندار چیانو دا تلوسه هم هماغه شېبه پایته ورسیده چې یې ولیدل، سورسپین تنکی شاعر له خپل ښکلي شعر سره د هېواد د کومي ژبتوکمیزی ډلې استازي کوي!

د تورکي توکمي مریي ((بکتاش)) نوم هغه شپي ورځې د ټولو کابل مېشتو په ذهنونو کې په دې راتوکې ډلې وو چې له شاعري ((بلخي رابعې)) سره یې د وینې او مینې داستان د ((نذیر فلم)) له خواتازه تر سینمائي پردې رسیدلی وو. داسې چې تر اور ژبې شاعري د هغه مریي څار خپلې څیره ډېره ولولیزه او عاطفي ځلې ډلې وه .

دا هم دومره هېښنده نه وه چې نقش یې هم یوه پښتون توکمي (شادان) او همدا راز یې بله مرکزي څیره ارواښاد داود فاراني ځلولي وه .

په دې توګه زموږ ځوانیمرګ شاعر له هماغو لومړیو څخه د ((بادارې مینې)) پرځای (( مریي بکتاش)) خان ته د الهام سرچینه ټاکلې وه . هغه په ټوله رښتینولي د دویم- درېیم انقلابي پښت دیوه استازندویه او ژمندویه په توګه له تنکی ځوانی نه د شعور رزم ګډ مورچل ته را دانګلي ول .

بې له دې یې چې څه ناڅه ارامه منځپارکیزه آره سترګې ور وېرېښوي، له زیارکښ انسان سره یې د ژوند تر روستۍ سلګی خپل اندوژوند ټینگ و ترینگ ساتلي ول .

هره لیکنه د لیکوال خپل نظر دی او خپله د لیکوال اند څرګندوی

استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است

رزميالي شاعر داستر ارمان هم له خان سره تورو خاورو ته يوور چي د لومړي پښت پر خلاف يوازي شعرو شاعري همزمو ته د پزي پيژوان نه كړي ، بلكي خپله پوهنيزه څانگه ((تاريخ)) هم ورسره مله كاندي او د ترشا پرېښي جنگ و جهل خپلي پښتني-افغاني ټولني د ژغورو روښانگري لپاره يې پر كار واچوي. له دې ناخبره چي د نورو زرگونو جنگيالو په ځير جلا وطني ته اړېستل كيږي او ورسره ورسره د (بي بي سي) سرخوړلي وياندۍ ته! ده وكړاي شول، په هغه لركي د ((هيلمند)) په بدل نامه، د يوې ادبي- هوساييزې خپروني له لاري په زړه پوري پيغام د خپلو پرگنو تر غوږه ورسوي. خو له بده مرغه چي هغه اوريزه - رسنيزه كار و بوختيا وړپوري اور شوه .

د هماغه اور لمبي اولوڅري وي چي دويارلي ژوند و ژواک پينځمه لسيزه يې ورباندي و يرژلي او زهر ژلي كړه، ترڅو يې په ځوانه ځواني كي د مرگ كومي ته ور برابر كړ .  
حنيف بكتاش تر پايه له خپلي خوښي خندانې لوبني سره سم هغه گرد رنځونه او دردونه په زړه كي پټ وساتل ، خو له شعري سيمبولونو يې پوره راجوتيده چي دننه نړۍ يې تر څومره فشار لاندي راوستي، د گل غوندي يې شوندي هماغسي خندانې، خو د غوتي په ځير يې زړه هغسي له وينو ډك وو.

د نامهالي مرگ بلهاري شاعر يوه په زړه پوري لوبنه دا وه چي تازه كښلي شعر به يې دوستانو ته اوراوه او ورسره ورسره به يې تري د ارزوني غوښتنه هم كوله او په دې لړ كي يې زه يې هم له دې لوروني بي برخي نه پاتي دم . سره له دې، به ما په ټوكو ټوكو كي ورغبرگوله چي دا يا هغه ټكي يې د كوم تاريخ وهلي زاړه بوت (( شعاري )) پيښي دي!  
وبه يې خندل، سم له سموني به يې قلم راواخيست، هغه ټكي به يې ور سهي كړ او هله به يې له سره را واوراوه .

هرگوره، دا به د چا په ارواكي هم نه گرځي ده چي نابېره مرگي به يو داسي خوږ ژبي ويناوال له ناپايه نا غورېدلو انساني ارمانونو سره په ځوانه ځواني كي له خپلو نيمه خوا پرگنو، اړوندانو او يارانو دوستانو څخه اخلي او يوې تلپاتي جلا وطني ته به يې ور ليردوي .

د تلپاتي حنيف بكتاش اروادي ښاده وي! ))

د پوهاند استاد زيار صاحب د ليكني پر استناد په رښتيا سره چي ارواښاد ډاكتر حنيف بكتاش زموږ د هيواد هغه ادبي او فرهنگي شخصيت و، چي دده په شعرونو كي معنوي ارزښتونه، د هيواد، خلکو او ټولني او ټولنيزو اړيكو په اړه دده احساس، عواطف ، جذبي او ولولي، سپيڅلي هيلي او ارمانونه، اورني مينه او افكار، له ورايه معلوميري .

- ښاغلي صديق كاوون توفاني ، چي زموږ د هيواد په ادبي، فرهنگي او سياسي ډگر كي يو پياوړي، وتلي او پيژندل شوي ليكوال، شاعر، ادبي او فرهنگي شخصيت دی ، په خپله يوه ليكنه كي د ارواښاد حنيف بكتاش د ادبي او فرهنگي شخصيت په اړه داسي كښلي دي :

((.... ارواښاد حنيف بكتاش زموږ د سرگردانه او لالهانده نسل د رزمونو او سنگرونو شاعر ، د ماتو او بريو، غمونو او خوښيو يوزرور او آگاه راوي و . يوازي راوي نه ، بلكي پخپله هم د زيار ايستونكي انسان د مبارزي د سري لاري نه ستري كيدونكي لاروي و . هغه د خپل لنډ خو ويارلي ژوند زياته برخه د ستم او استبداد ، زورواكي او زړپرستي ، ناپوهي او جهالت پر ضد د مبارزي سپيڅلي چاري ته وقف كړي وه .

---

هره ليكنه د ليكوال خپل نظر دی او خپله د ليكوال اند څرگندوی  
استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است

د خپلي تنکي ځوانۍ په کلونو کې د پښتو ادب پر آسمان وځلید، پلوشو يې ډېر ذهنونه روښانه او ډېر فکرونه تازه کړل. شعري بڼکلی شو، له نوښتونو ډک شو او په هماغه کچه چې د عمر په لحاظ پخیده شعر يې هم پوخ، رنگین او صیقل شو.

د پښتو آزاد شعر او په ځانگړي ډول «سپين شعر» په بڼه کې يې داسې گلبوتي وکړل چې تر ډېرو وختونو پورې به د ښکلا او نوښت وړمې خوروي او زړونو ته به تازه گي وربښي.

حنيف بکتاش تر هر څه د مخه په خپل شعر کې خپل خان موندلی و، خپل چاپېريال او خپله ټولنه يې موندلې وه. خپل او د خپلي ټولني غمونه او دردونه يې موندلي وو نو ځکه ځويي په هر شعر کې د ده او دده د ټولني د ژوندانه انعکاس وینو.

زه د بکتاش په شعر کې دده د ژوندانه د زخمي شیبو غبرگون په ډاگه وینم. زه دا هم وینم چې لکه د یوه ماهر انځورگر په شان يې د خپل ژوبل احساس له هرې شیبې څخه یوه رنگینه تابلو جوړه کړېده چې ډېر څه د ویلو او احساسولو لپاره لري. موږ باید د هغه د شعر هرې تابلو ته څیر شو، په دقت يې وگورو او ولولو، تر څو پوهیږو چې دغه زرینفکره انځورگر موږ ته د کوم پیغام لېږدول غواړي...))

د کاوون صاحب د لیکنې پر استناد، ارواښاد حنیف بکتاش هغه هوډمن او با احساسه شاعر او اديب و، چې په خپلو شعرونو کې يې د خپلي ټولني د خلکو د زړنو غمونه او دردونه، د کونډې، رنډې او یتیمانوسره خواخوږي، د پښتو، پښتونولي او پښتو ژبې سره چې د انساني، اخلاقي، علمي، اسلامي، ملي او پښتني اوصافو او فضایلو نه ډکه ژبه ده پاکه او سپیڅلي مینه د یو مقدس ارمان، موخه او مقصد په توگه په ډیرو ښکلو افکارو، هر اړخیزو او جامع انځورونو، خیالونو او سمبولونو کې په ډیر ظریفانه او هنرمندانه ډول ترسیم کړي دي، چې د ده دا هنري او ادبي هلې ځلې او خدمتونه د خورا ستاینې او قدر وړ دي. د بیلگې په توگه د ده دا بیتونه گورو:

## شرلي مسکا

وطن مي ،  
لکه د وینو غوتی  
لکه د اوښکو څپه  
لکه له شونډو پر شاشوي مسکا  
لکه له زړه نه راوتلي سلگی  
د ویر پر پايه باندې ورژپده  
وطن مي ،  
لکه زړه سندرہ  
لکه د کلي چنار  
لکه سرکښه مجنون  
لکه عیسی غوندې د مینې مفهوم  
لکه بودا غوندې تر تله مضمون  
پر هره کايه ، کايه  
د یاد پر پايه ، پايه  
ولیکل شو .

...

هره لیکنه د لیکوال خپل نظر دی او خپله د لیکوال اند څرگندوی  
استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است

## بي تقدیره شيبی

خدایه !  
دا ستا د آیتونو تفسیر څنگه کیږي ؟!  
آسمانه ستا په وېش کې  
دا زموږ قسمت څنگه دی ؟  
تن می ،  
د کلي د سهار د سپینو پرڅو په څېر  
له پرهرونو ډک دی  
زړه می ،  
د غره په څیرمه  
له ماتمونو ډک دی  
سینه د دود له تنفسه ستړي  
باغ می تپي ، تپي دی  
چینه کې سا وچه ده  
اود پسرلي په هدیره کې شمال  
پر وچو څانگو باندي  
لوبی کوي .

...

## کابله مه ژاړه ته

ما درته ډیر ژرلي  
کابله وخانده بیا  
کابله وغورږپړه  
دریڅه پرانیزه د باغ پر لوري  
چي زما د زړه ، دا نرېدلې نری  
یو خلی بیاد سرو گلانو له عطرو ډکه شي  
کابله مه ژاړه ته  
کابله وخانده بیا  
د قرآن غله له کابله وزه  
دا زما د اوښکو له ساحله وزه  
زموږ د سرونو د کرلو شیبو  
له دي حاصله وزه  
دا زما د زړه له کوڅې  
زما د فکرونو له منزله وزه  
د قرآن غله له کابله وزه  
کابله مه ژاړه ته  
کابله وخانده بیا  
کابله لور شه

کابله نر شه  
کابله ستر شه  
کابله ودره  
یوځلي ودره  
دا زموږ د اوبښکو سفر

...

او یا وایي :

### د غورېدلو هیله

که ځمکه نه غورېږي  
که په لښتي کې مینه نه بهیږي  
که په پتي کې د غنمو پر ځای  
مونږه سرونه کرو  
که په ځنگله کې وږمه نه چلیږي  
او د سپېدې پر لمن  
د لمر سپېڅلي، وړانګي  
نه ځلیږي  
د ماشومانو پر تنکیو شونډو  
کله به وغورېږي  
د خوشحالو مسکا  
او د نیالګیو په رګونو کې به  
کله جاري شي  
د ژوندانه سندرې؟!

...

او یا وایي :

زه د تیاري او د سپېدې تر منځه  
د نښت پر ټکي لکه سات پاتي يم  
پر شاو خوامي دي د غم لښکري  
لکه بي وسه باچا مات پاتي يم  
هره خوا گورم دیوالونه ښکاري  
لکه چي گورکي کرایي ناست یمه  
روح رانه تښتي، زړه یاري نه کوي  
آسمان ته لاس په گدایي ناست یمه

...

او یا وایي :

د ما زدیکر لمنه سره په وینو  
دا زموږ د لمر جنازه چیري وړي؟  
منګي مات شوي د گودر پر غاړه  
د دي گودر جنازه چیري وړي؟  
باغ موزخمي شو د هوس پر تڼر  
د شنو فصلونو هدیره چیري ده؟  
مینه له زرونو تښتي دلي چیرته؟

---

هره لیکنه د لیکوال خپل نظر دی او خپله د لیکوال اند څرګندوی  
استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است



زموږ د يادونو هديره چيرې ده ؟

...

او يا وايي :

بي نجلۍ ، بي نجلۍ!  
سترگي دې پرانيزه ، د ناز په وړمو  
سردې کره پورته  
د آسمان لوري ته  
چې په آسمان کې ، دريځه پرانيستي  
څه بڼايسته ، په جنني رنگونو  
که موږ له دغې دريځې نه تېر شوو  
زموږ د ايمان ،  
او د بڼکلا ، د باغ گلونه به بيا  
وغورپړي  
گوره چې دغه ، شيبه تېره نه شي  
گوره چې تيره نه شي!

...

- بڼاغلي ډاکتر صاحب بېرک ارغند چې يو نامتو ژورناليست، نوښتگر او مخکښ داستان ليکونکي دی، په خپله يوه ليکنه کې د ارواښاد حنيف بکتاش د علمي، ادبي شخصيت په اړه داسې وايي :

((... حنيف بکتاش با عشق زيست، با نقد پويا شد و با انسان دوستی جاودانه گشت حنيف بکتاش شاعر بلند آوازه در سال (1961) در ميدان شهر ولايت وردک در يک خانواده روشن فکر به دنيا آمد. تحصيلات ابتدایي خویش را به ترتيب در شهر های مزار شريف، ميدان شهر، کندهار و هلمند ادامه داد و در سال (1978) از ليسانس حبيبيه فارغ شد. انسيتوت پيدا کوژی را به پايان رسانيد و سند دوکتورايش را در رشته تاريخ از اتحاد شوروی آن زمان بدست آورد. زبانهای پشتو، فارسی دری، روسی و انگلیسی را ميدانست و یکی از چهره های اثرگذار در مبارزات سياسی جوانان افغانستان بشمار ميرفت. از اين نويسنده و شاعر فريخته آثاری چون « يادداشتها و نوشته ها »، مجموعه « دځنگله سترگوکي » و مجموعه های « کله چې لمر د خدای ايتونه لولي »، « شعری که خنجر است » و « صدا » به زبانهای پشتو و دری زينت چاپ یافته اند.

بکتاش شاعری عدالتخواه و مبارز بود و تا پايان عمرش بر سر عقايدش استوار ماند ؛ اما هيچگاهي ادبيات را در خدمت ايديالوژی قرار نداد. نه فرمايش گرفت و نه فرمايش داد. صميمی، متواضع و دانشمند بود. باور های حاکم در کشورش را همواره با ديد انتقادی مينگرست و عليه سرکوب سياسی و فقر و بيعدالتی به پا ميایستاد. دوست محرومان و بينوايان بود و آنانی را که لب از نکوهش ظالمين فرو ميبيستند مورد نقد و انتقاد قرار ميداد. اين شاعر گرانمايه عمر پُر بار خویش را در راه خدمت به مردم به ويژه محرومان به پايان برد. بکتاش به اين باور بود که ضمانت پايدار ماندن هر جامعه بر ميگردد به باور عميق مردمش به عدالت اجتماعی و احترام به فضيلت و دانایی و عقل و خرد و تزکیه روح و جسم افراد آن جامعه. اين شاعر متفکر و دارای اندیشه های انسانی با شعر، عشق، ايستاده گی و مقاومت زيست و با نقد پويا شد و با انسان دوستی در قلب دوستدارانش جاودانه گرديد. شعر بکتاش بيان اندیشه ها و آرمانهای والای

هره ليکنه د ليکوال خپل نظر دی او خپله د ليکوال اند څرگندوی

استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است

انسانیت که با هنرمندی و عاشقانه سروده شده اند. او در اشعارش آشفته گی اجتماع و انسانهای از خود بیگانه شده و سرگشته گی انسان معاصر کشورش را در دایره افکار و اندیشه های خودش و مناسبات اجتماعی حاکم با خلاقیت هنری بیان میدارد. این شاعر آزاده، آگاه و پر شور، عاشق آزادی، زیبایی و مورد احترام و بزرگداشت مجامع فرهنگی و سیاسی کشور بوده و است. جوانان از کارکردهایش اثر میپذیرند. مجموعه های «دخنکله سترگویی» و «کله چی لمر د خدای ایتونه لولي» به شخصیت فرهنگی و ادبی این شاعر ورجاوند سیمای خاص و برازنده یی بخشیده اند که قابل دقت و درنگ میباشد. نبود بکتاش، یک ضایعه است...))

په ربنتیا سره اروابناد بکتاش هغه با احساسه لیکوال او شاعر و، چې د خپلو هیوادوالو د دردونو، غمونو، غربت، بیوسي او بی وزلي سره دردمن او غمجن و. ده د وطن او هیوا دوالو سره، د ادب پالو، هنر پالو او فرهنگ پالو انسانانو سره خانگري مینه لرله. د آزادی، خپلواکی او دموکراسی سره، د پښتون او پښتونولي سره، د انسان او انساني کرامت سره ژوره مینه او اخلاص درلود.

- بناغلی افضل تکور چې زموږ د هیواد خوږ ژبي شاعر، تکړه او پیژندل شوی لیکوال دی، د اروابناد بکتاش صاحب سره د خپلي پیژنگلوی په اړه په خپله یوه لیکنه کې داسې کښلي دي:

((... جدایي د اشنایانو هر دم کاندې

په رحمان باندې د تورو گوزارونه

د انجنیر صاحب مسعود په قلم او اندیې رحمتونه شه، زه خو کله داسې انگیرم که دی نه وي نو پښتو هغسی بوله چې وایي:

چایي پلوه مخ وانخیست

پښتو لا هسی بکره پرته ده

او بیا په دې جلا وطنی خو هسی هم د انجنیر صاحب علمي او ادبي هلی خلی د ډیری ستاینې جوگه دي، پر یوځان دومره علمي او ادبي کارونه کوي چې ډیر یې نه شي کولی. دوه درې ورځي مخکې یې راته وویل چې د پښتو ژبي د بڼه شاعر او لیکوال اروابناد حنیف بکتاش په اړه څه ورته ولیکم. که ربنتیا ووايم خان راته لږ څه پیکه ښکاره شو ځکه چې پر بکتاش خو په کار وو چې په هماغه توده کې چې هغه له موږ نه بیل شو او خپل عمر یې دوستانو ته پرېښود یو څه لیکلي وای او د هغه روح ته مې د عقیدت گلونه وړاندې کړي وای، خو هغه د حمزه بابا خبره ده چې وایي:

واعظه ته چې ما بیکار بولی

دا بیکاري جوړی څه کار نه دی

نو په بې کاری او تمبلی کې مې د هغه په مړینه که هر څومره او ښکې توی کړلې نوزه فکر کوم چې هغه حق مانه دی ادا کړی چې د اروا بناد بکتاش پر ما وو، ځکه زه او بکتاش تقریبا او که ربنتیا ووايم نو تیک همزولي یوزه او هغه دواړه په کابل کې په شپیتمو کلونو کې اشنا شولو دا داسې کلونه وو چې په کابل او په ټول هیواد لکه د اوس غونډې دجگری اورونه بل وو، سری لښکري وی سره شعرونه وو، او سره شعرونه ... مرحوم بکتاش د واکمن گوند غړی وو او زه بر عکس، هغه یوه ادبي، سیاسي لاره لرله او ما ادبي لاره، خو زه او

هره لیکنه د لیکوال خپل نظر دی او خپله د لیکوال اند څرگندوی

استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است

دی ډیر سره نژدی وو، زما او د ده د نژدیوالي علت یو گډ تکی وو، او هغه گډ تکی شاعری وه، ما او ده دواړو له شعر سره مینه لرله او دغې مینې موږ یو ډبل ملگري کړي وو، مشاعرو او غونډو کې به موکه کله د حاکم گوند یا ډلی تپلی پر ضد هم څه ویل نو دی به موسکې شو او د تایید سر به یې وخوځولو، دا د ده یوه لویه ځانگړنه وه چې د ټولو لیکوالو او فرهنگیانو سره یې ډیره مینه او راشه درشه کوله، هغه ته ادبي او فرهنگي راشه درشه له سیاسي هغه ډیر گران وو.

هغه له مانه لږ څه وروسته له کابله پښې سپکې کړلې، په مسکو کې بیا سره یوځای وو، خوزه هلته ډیر پاتی شوم او دی لندن ته راکډه شو، کلونه وروسته په لندن کې سره یوځای شولو هر وخت چې به مو ولیدلو، نو د یو بل په لیده به نه مریدلو، او ما ته به یې وویل: مړه، ته خو یو غزل راته ووايه ډیر وخت کيږي چې شعر مونه دی لیکلې، کله کله به ما ورته یونیم غزل او ده به راته خپل ازاد شعر زمزمه کړ، زما په اند ارواښاد بکتاش زموږ د هیواد د معاصر شعري بهیر له مخکښو څیرو څخه دی په ازاد او سپین شعري خودی ډیر برلاسی وو، شعري د وطن له مینې نه د خپلو خلکو سره له مینې نه ډک وو، او دغه مینه ده چې د هغه نوم او یاد به د تل لپاره ژوندی ساتي.

روح دی بناد او یاد یې تل ژوندی اوسي

تیارۍ د قبر ورته ربا شه

اوس همدومره

په مینه ...))

ارواښاد حنیف بکتاش نه یوازې چې یو تکړه ادیب او شاعر و، ده په سیاست او ټولنیزو مسایلو کې هم فعاله ونډه درلوده. په ټولنیزو او سیاسي فعالیتونو او کارونو کې په ځانگړي توگه د ځوانانو په دیموکراتیک سازمان کې د ده واقعي او ریشتیني افکار عواطف او احساسات چې په ډیر مبتکرانه ډول ځوانانو ته بیان شوي دي او د ځوانانو د شعور او افکارو په راویښولو کې او د دوی د ملي احساساتو او جذباتو په راپارولو کې یې با ارزښته نقش لوبولی دی د خورا ستاینې او قدر وړ دي.

- بناغلی ډاکتر اسد محسن زاده چې زموږ د هیواد یو تکړه لیکوال، سیاسي او ټولنیز شخصیت دی او د ځوانانو په دیموکراتیک سازمان کې د نړیوال اړیکو د څانگې مسوول و، د ارواښاد بکتاش صاحب سره د خپلې پیژندگلوي په اړه په خپله یوه لیکنه کې داسې کښلي دي:

((... زمانیکه من در سازمان دیموکراتیک جوانان افغانستان مصروف وظایف بودم، با زنده یاد ډاکتر حنیف بکتاش که جوان حدود بیست ساله ای بود آشنا شدم. وی چون خلیل خسرو، یحیی و عتیق رحیمی همیشه کتابی زیر بغل داشت. اهل کتاب و مطالعه بود. برای همین هم شده بود رئیس و یا مسوول شعبه کار سیاسی و توده ای س د ج ا. به دري و پشتو شعری سرود و با آنکه از نظر سن جوان بود شعرهایش شیرین و پیام صلح، عشق، پیشرفت، شور و مقاومت را حمل میکرد. بیشتر رهنمود، مضمون و پیام مینوشت. دستمایه تلاش های سیاسی و فرهنگی اش پیهم در رسانه های سازمان نشر میشد. گاهی به شکل رهنمود شعبه کار سیاسی و توده ای و زمانی به گونه مقاله و دیدگاه های شخصی.

با آنکه در یک عمارت و منزل با هم کار میکردیم گاه گاهی چنین رخ میداد که ماه ها همدیگر را نمی دیدیم. من در خارج و او در ولایات. چند باری چنین رخداد که همدیگر را پس از چند ماهی در یکی از ولایات ببینیم و از کار و روزگار مان باهم درد دل نماییم. من با هیات ها و ژورنالیستان خارجی و او با گروه هنری و یا تیم کاری سیاسی - تبلیغی اش.

هره لیکنه د لیکوال خپل نظر دی او خپله د لیکوال اند څرگندوی

استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است

وقتی درفش جوانان در آسمان رسانه های کشور درخشیدن گرفت از همان روزهای نخست هر دو با آن همکار و یاور شدیم. وی درباره مسایل فرهنگی و سیاسی به ویژه درباره کار سیاسی توده ای در میان جوانان مینوشت من در کنار مسایل سیاسی و فرهنگی به مسایل بین المللی و جنبش جهانی دانشجویان و جوانان میپرداختم. در این سالها به همدمی با مردم و جوانان توجه زیادی شده و تلاش های فرهنگی جوانان با ستایش و جانبداری فراوانی روبرو میشد. آفریده های فرهنگی و ادبی شاعران و نویسندگان جوان مورد حمایت دولت، حزب و سازمان قرار داشت. در این سالها نخستین مجموعه شعری حنیف بکتاش اقبال چاپ یافت و مورد ستایش و آرم قرار گرفت.

حنیف با اخلاص مینوشت و راه رشد و پویایی می پیمود و مسولیت های بزرگتر سیاسی را به گردن گرفت. درچنین روزگاری پرجنبش و تلاش راه مان از هم جدا شد. من رفتم به کار سابقه ام و بعداش به کار دانشگاهی، سربازی و روزنامه نگاری.

\*\*\*

وقتی در جولای (۲۰۰۵) ترسایی با وی درلندن دیدم دیگر بیش از یکنیم دهه از آخرین دیدارمان گذشته بود. در این سالها او داده های بهتری و پرمایه تری را به جامعه علمی و ادبی کشور هدیه کرده بود. چندی پستر از بیماری اش آگاه شدم. برایش آرزوی جانجوری و تندرستی کردم. وقتی در اکتوبر سال (۲۰۱۲) ترسایی «بازگشت دوباره به زنده گی» را به دوستان و همرزمانش نوید داد سخت خوشنود شده برایش این برگشت را مبارک گفتم. دریغ که این برگشت آماده گی تازه برای سفر برگشت ناپذیر و همیشه گی بود.

حنیف انسان نیکومنش و نیکو کردار بود و سزاوار دوستی و محبت. بر آورد و ارزشیابی آفرینش های ادبی و نوشته هایش نشانه اندیشه های پیشروانه آن محیط سیاسی ای بود که وی در آن میزیست و به تماشای وجود بیرون میپرداخت. جهان مبارزه، بیدار سازی انسان، کار و آفرینش و راز و پیوند های بیشمار!

یادش گرمی باد!

په ربنتیا سره چي ارواښاد داکتر حنیف بکتاش د خپلو علمي، هنري او ادبي هلو ځلو او خدمتونو په وسیله د پښتو ادب دیوی بلی ساتلی وی. دده په شعرونو کي هنري رنگ، خوند او ښکلا له وریاه معلومیري. دده ملی، وطني او انساني اهداف او احساسات د ځوانانو په ذهنونو او زړونو کي ژوندي پاتی دي او دده شخصیت ته د ادب او سیاست مینه وال په تیرابیا ځوانان په پیره درنه سترگه گوري.

- ښاغلی زلمی نصرت چي زموږ د هیواد یو تکره لیکوال، سیاسي او ټولنیز شخصیت دی، د ارواښاد بکتاش صاحب سره د خپلي پیژندگلوي په اړه په خپله یوه لیکنه کي داسي کښلي دي:

((.... شناختم با زنده یاد داکتر حنیف بکتاش بر میگردد به سال های (1358) خورشیدی زمانیکه در بخش کار با جوانان مصروف شدم. او یکی از چهره های مبارز رسالتمند و عدالتخوا یکی از پیشکسوتان ممتاز جنبش جوانان دیموکرات کشور بود. وی در تربیه جوانان با روحیه میهن دوستی، تشویق جوانان به کار های هنری و فرهنگی و کار دوستی و آموزش، صفا و صمیمیت استادانه برخورد می کرد. او در پهلوی شخصیت سیاسی، ادبی و فرهنگی و چهره زیبا شخصیت با وقار اجتماعی هم بود. در دوستی او یک نوع شور و یک رنگی، صفا و باور دیده میشد. داکتر حنیف بکتاش یک انسان جالب بود و کرکتر به خصوص خود را داشت. نماد از اعتماد بود. زندگی ساده را خوش داشت. از خود نمایی بدش می آمد. هم چشمی با کرکتر و شانش

هره لیکنه د لیکوال خپل نظر دی او خپله د لیکوال اند څرگندوی

استفاده از مطالب سایت « ارگان نشراتی صلح و تفاهم مولانا سعید افغانی » با ذکر مأخذ آن آزاد است

بیگانه بود. اگر یکبار او را میدیدی و با او هم صحبت میشدی، هرگز نمیخواستی از او جدا شوی. او میتوانست زود انسان را مجذوب خود بسازد. از صحبت با او هرگز خسته نمیشدیم و از او فقط می آموختیم. اشعارش خوشم می آید. در اشعارش پیام به نسل جوان و آینده سازان وطن وضاحت می یابد. او میگوید:

لاروبه لاره درنه ورکه نشي  
بېا پر بېلارو باندي پل کي نږدي  
نوي لار پرانيزه، پونوي فصل  
نوي نېالگي ته اعتبار ورکړه  
بېاد غوتې شونډو ته مينه، مينه  
بڼ ته شيمه د اقتدار ورکړه .

زندگی با داکتر زبان‌شناس و تاریخ‌دان کشور شاعر روینده و پیشرونده داکتر بکتاش وفا نکرد و زود به جاودانگی پیوست. روحش شاد و یاد و خاطراتش زنده و جاودان باد...))

ارواښاد داکتر حنیف بکتاش یو متواضع، پاک او سپیڅلی انسان و، او د لوړو اخلاقو او اوصافو شخصیت خاوند و. دی هغه پیژندل شوی، وطنپال او ځوان شاعر و، چې د پښتو ادبیاتو د ودې، پراختیا او پرمختګ لپاره یې ډیر اوچت قدمونه پورته کړي دي، زموږ د ادب مینه وال د ده ادبي او فرهنگي شخصیت ته به ډیره درنه سترګه گوري.

د ارواښاد بکتاش صاحب چاپ شوي آثار دادي:

- د ځنگله سترگوکي
- یاداشت ها و نوشته ها
- شعری که خنجر است
- صدا (د افغانستان د ځوانو شاعرانو بیلګې)
- کله چې لمر دخدای آیتونه لولي
- او داسې یو شمیر نور آثار چې تر اوسه چاپ شوي نه دي ...

ارواښاد حنیف بکتاش د (۲۰۱۲) زیږدیز کال د اکتوبر پر څلورمه نیټه له دغې فاني نړۍ څخه د ابد لپاره سترګې پټې کړې.

اروا دی بناده او بنیرازه وي.

په ډیر درنښت او ادبي مینه :  
انجنیر عبدالقادر « مسعود »

[www.said-afghani.org](http://www.said-afghani.org) - اصلی صفحه ته